

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ శనిశ్చర కృత

॥ శ్రీనృసింహస్తు తిః ॥

This document has been prepared by*

Sunder Kidāmbi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీనృసింహస్తు తిః ॥

సులభో భక్తియుక్తానాం దుర్దర్శో దుష్టచేతసాం।
అనన్యగతికానాం చ ప్రభుర్భక్తైక వత్సలః ॥ 1 ॥

శనైశ్చరస్తత్ర నృసింహదేవస్తు తిం చకారామల చిత్తవృత్తిః।
ప్రణమ్య సాష్టాంగమశేషలోక కిరీట నీరాజిత పాదపద్మం ॥ 2 ॥

శ్రీ శనిరువాచ
యత్పాదపంకజరజః పరమాదరేణ
సంసేవితం సకలకల్మష రాశినాశం।
కల్యాణకారకం అశేషనిజానుగానాం
స త్వం నృసింహ మయి దేహి కృపావలోకం ॥ 3 ॥

సర్వత్ర చంచలతయా స్థితయా హి లక్ష్మ్య
బ్రహ్మీదివంద్యపదయా స్థిరయాన్య సేవి।
పాదారవిందయుగలం పరమాదరేణ
స త్వం నృసింహ మయి దేహి కృపావలోకం ॥ 4 ॥

యద్రూపం ఆగమశిరః ప్రతిపాద్యమాద్యం
ఆధ్యాత్మికాది పరితాపహరం విచింత్యం।
యోగీశ్వరైరపగతాఖిల దోష సంఘైః
స త్వం నృసింహ మయి దేహి కృపావలోకం ॥ 5 ॥

ప్రహ్లాద భక్తవచసా హరిరావిరాస
స్తంభే హిరణ్యకశిపుం య ఉదారభావః।
ఊర్వో నిధాయ ఉదరం నఖరైర్దదార
స త్వం నృసింహ మయి దేహి కృపావలోకం ॥ 6 ॥

యో నైజభక్తం అనలాంబుధి భూధరోగ్ర-
 శృంగప్రపాత విషదంతి సరీస్పృషేభ్యః |
 సర్వాత్మకః పరమకారుణికో రరక్ష
 స త్వం నృసింహ మయి దేహి కృపావలోకం || 7 ||

యన్నిర్వికార పరరూప విచింతనేన
 యోగీశ్వరా విషయవీత సమస్తరాగాః |
 విశ్రాంతిమాపుర వినాశవతీం పరాఖ్యాం
 స త్వం నృసింహ మయి దేహి కృపావలోకం || 8 ||

యద్రూపముగ్ర పరిమర్దన భావశాలి
 సంచింతనేన సకలాఘ వినాశకారి |
 భూత జ్వర గ్రహ సముద్భవ భీతినాశం
 స త్వం నృసింహ మయి దేహి కృపావలోకం || 9 ||

యస్యోత్తమం యశ ఉమాపతి పద్మజన్మ
 శక్రాది దైవత సభాసు సమస్తగీతం |
 శక్త్యైవ సర్వశమల ప్రశమైక దక్షం
 స త్వం నృసింహ మయి దేహి కృపావలోకం || 10 ||

ఇత్థం శ్రుత్వా స్తుతిం దేవః శనినా కల్పితాం హరిః |
 ఉవాచ బ్రహ్మ వృందస్థం శనిం తం భక్తవత్సలః || 11 ||

శ్రీ నృసింహ ఉవాచ
 ప్రసన్నోఽహం శనే తుభ్యం వరం వరయ శోభనం |
 యం వాంఛసి తమేవ త్వం సర్వలోక హితావహం || 12 ||

శ్రీ శనిరువాచ

నృసింహ త్వం మయి కృపాం కురు దేవ దయానిధే ।

మద్వాసరస్తవ ప్రీతికరః స్యాద్దేవతాపతే ॥ 13 ॥

మత్కృతం త్వత్పరం స్తోత్రం శృణ్వంతి చ పఠంతి చ ।

సర్వాణ్ కామాణ్ పూరయేథాః తేషాం త్వం లోకభావన ॥ 14 ॥

శ్రీ నృసింహ ఉవాచ

తథైవాస్తు శనేఽహం వై రక్షోభువన సంస్థితః ।

భక్త కామాణ్ పూరయిష్యే త్వం మమైకం వచః శృణు ॥ 15 ॥

త్వత్ కృతం మత్పరం స్తోత్రం యః పఠేచ్ఛృణుయాచ్ఛ యః ।

ద్వాదశాష్టమ జన్మస్థాత్ త్వద్భయం మాస్తు తస్య వై ॥ 16 ॥

శనిర్నరహరిం దేవం తథేతి ప్రత్యువాచ హా ।

తతః పరమసంతుష్టాః జయేతి మునయోఽవదన్ ॥ 17 ॥

శ్రీ కృష్ణ ఉవాచ

ఇదం శనైశ్చరస్యాథ నృసింహదేవ

సంవాదమేతత్ స్తవనం చ మానవః ।

శృణోతి యః శ్రావయతే చ భక్త్యా

సర్వాణ్యభీష్టాని చ విందతే ధ్రువం ॥ 18 ॥

॥ ఇతి శ్రీనృసింహస్తు తిః సమాప్తా ॥